

26724 - سرسے گنجے شخص کے لیے سورج تکلیف دہ ہے کیا وہ احرام کی حالت میں اپنا سر ڈھانپ سکتا ہے ؟

سوال

ان شاء اللہ میں حج کرنے کی رغبت رکھتا ہوں لیکن مجھے ایک مشکل درپیش ہے کہ میرے سر کے بال گرچکے ہیں اور میری جلد بہت ہی حساس ہے سورج کی شعائیں میری صحت پر اثر انداز ہوتی ہیں اور سر کی جلد میں بہت زیادہ جلن ہوتی ہے اور سر کی شریانیں خصوصاً اور عموماً چہرے کی شریانیں پھول جاتی ہیں ۔
جیسا کہ آپ کو علم ہے کہ احرام کی حالت میں سر ڈھانپنا منع ہے ، میری آپ سے گزارش ہے کہ مجھے اس حالت کے بارہ میں فتویٰ دیں ، آپ کے علم میں ہونا چاہیے کہ میرا قد بہت ہی چھوٹا ہے اور میں چھتری نہیں اٹھا سکتا کیونکہ اس سے میرے ارد گرد کے لوگوں کو تکلیف ہوتی ہے اللہ تعالیٰ آپ کی حفاظت اور درست راہنمائی فرمائے ؟

پسندیدہ جواب

الحمد لله.

جب معاملہ ایسا ہی ہو جیسا کہ آپ نے ذکر کیا ہے تو آپ احرام کی حالت میں سر ڈھانپ لیں اور مکہ میں بطور فدیہ ایک بکرا ذبح کر کے فقراء میں تقسیم کریں یا پھر حرم کے چھ مسکینوں کو کھانا کھلائیں ، اور ہر مسکین کو نصف صاع کھجور یا اپنے علاقے کی غذا دیں ، یا پھر تین دن کے روزے رکھیں۔

یہ حج کے احرام کے متعلق ہے اور اگر آپ نے عمرہ کا احرام باندھا تو پھر آپ کے ذمہ ایک اور فدیہ ہوگا ۔

اللہ تعالیٰ ہی توفیق بخشنے والا ہے اور اللہ تعالیٰ ہمارے نبی محمد صلی اللہ علیہ وسلم اور ان کی آل اور صحابہ کرام پر اپنی رحمتوں کا نزول فرمائے ۔

واللہ اعلم .